

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಣ್ಯರಕೋಪ ಶ್ರೀವೇದಾಂತದೇಶಿಕ ಯತೀಂದ್ರ ಮಹಾದೇಶಿಕೈರನುಗೃಹೀತಂ

|| ಶ್ರೀದಯಾಸಾಗರಶತಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀದಯಾಸಾಗರಶತಕಂ ॥

ಶ್ರೀಮಾರ್ಗ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಲಕ್ಷ್ಮೀನೃಸಿಂಹಂ ಸಂಪೂರ್ಣಂ ವೈಕುಂಠನಿಲಯಂ ಗುರುಂ |
ನಿತ್ಯೈರ್ಮುಕ್ತೈಶ್ಚ ಸಂಸೇವ್ಯಂ ದಯಾಸಾಗರಮಾಶ್ರಯೇ || ೧ ||

ಭಕ್ತಾನಾಂ ಶತ್ರುಹಂತಾರಂ ಭಕ್ತಾನಾಮಭಯಂಕರಂ |
ಧರ್ಮಾಣಾಂ ಸ್ಥಾಪಕಂ ದಕ್ಷಂ ದಯಾಸಾಗರಮಾಶ್ರಯೇ || ೨ ||

ಶತ್ರುಶೈಲದಲದ್ವಜ್ರಂ ಭಕ್ತರಕ್ಷಣದೀಕ್ಷಿತಂ |
ನಂತೃಪಾಪದಹದ್ವಹ್ನಿಂ ದಯಾಸಾಗರಮಾಶ್ರಯೇ || ೩ ||

ಸ್ವರ್ಣಚ್ಛಾಯಸಟಾಯುಕ್ತಂ ಸ್ಮಿತದಂಷ್ಟ್ರಂ ಸುರೋಚಿಷಂ |
ಸುವರ್ಣವಸ್ತ್ರಸಂವೀತಂ ದಯಾಸಾಗರಮಾಶ್ರಯೇ || ೪ ||

ಲಕ್ಷ್ಮೀಸಂಯುಕ್ತವಾಮೋರಂ ಲಕ್ಷ್ಮ್ಯಲಿಂಗಿತಪಾರ್ಶ್ವಕಂ |
ಲಕ್ಷ್ಮ್ಯ ದರ್ಶಿತಪಾದಾಬ್ಜಂ ದಯಾಸಾಗರಮಾಶ್ರಯೇ || ೫ ||

ತಾಪನೀಯಸುಸಂವೇದ್ಯಂ ಸತಾಂ ತಾಪವಿಮೋಚನಂ |
ಪ್ರಪನ್ನಾಭಯದಾತಾರಂ ದಯಾಸಾಗರಮಾಶ್ರಯೇ || ೬ ||

ಸುಪರ್ಣರಥಮಾರೂಢಂ ಕಾಂಕ್ಷಿತ್ಯಾರ್ಥಫಲಪ್ರದಂ |
ಕಲ್ಯಾಣಗುಣಸಂಪೂರ್ಣಂ ದಯಾಸಾಗರಮಾಶ್ರಯೇ || ೭ ||

ಮನುಷ್ಯದೇಹಿನಂ ಕಂತಾದೂರ್ಧ್ವಂ ಸಿಂಹಮುಖೋಜ್ಜ್ವಲಂ |
ಅತ್ಯದ್ಭುತಂ ರೂಪವಂತಂ ದಯಾಸಾಗರಮಾಶ್ರಯೇ || ೮ ||

ಶಂಖಚಕ್ರಾದಿಸಂದೀಪ್ತಂ ಕಿರೀಟಮಕುಟೋಜ್ಜಲಂ |
ಸರ್ವಭೂಷಣಸಂಯುಕ್ತಂ ದಯಾಸಾಗರಮಾಶ್ರಯೇ || ೯ ||

ದೇವದಾನವಸಾಮಾನ್ಯಂ ದೇವದಾನವರಕ್ಷಕಂ |
ದೇವದಾನವಸಂಸೇವ್ಯಂ ದಯಾಸಾಗರಮಾಶ್ರಯೇ || ೧೦ ||

ಪ್ರಹ್ಲಾದರಕ್ಷಣೋದ್ಯುಕ್ತಂ ಯದೃಚ್ಛಾನ್ಯಹರಿಂ ತದಾ |
ಸ್ತಂಭೇಽವತೀರ್ಣಂ ಶತ್ರುಘ್ನಂ ದಯಾಸಾಗರಮಾಶ್ರಯೇ || ೧೧ ||

ಪ್ರಹ್ಲಾದಪ್ರಾರ್ಥನಾತುಷ್ಟಂ ಲಕ್ಷ್ಮ್ಯಯುಕ್ತಂ ತದಾಸನೇ |
ಪಿತೃದೇವಾರ್ಚಿತಂ ಶಾಂತಂ ದಯಾಸಾಗರಮಾಶ್ರಯೇ || ೧೨ ||

ಪ್ರಹ್ಲಾದಮಭಿಷಿಚ್ಯಾಶು ಸಂತುಷ್ಟಂ ಭಕ್ತರಕ್ಷಣಾತ್ |
ಸರ್ವೈಶ್ಚ ಸಂಸ್ತುತಂ ಭಕ್ತೈರ್ದಯಾಸಾಗರಮಾಶ್ರಯೇ || ೧೩ ||

ಸಂವೀಕ್ಷ್ಯ ಸರ್ವಾನ್ ತತ್ರಸ್ಥಾನ್ ಗಚ್ಛಂತಂ ಪರಮಂ ಪದಂ |
ಸರ್ವೈಃ ಸುರನರೈರ್ದೃಷ್ಟಂ ದಯಾಸಾಗರಮಾಶ್ರಯೇ || ೧೪ ||

ಆಚಾರ್ಯಪ್ರಾರ್ಥನಾಪ್ರೀತಮರ್ಚಾರೂಪಂ ರಮಾಹರಿಂ |
ಅಹೋಬಿಲೇಽವತೀರ್ಣಂ ತಂ ದಯಾಸಾಗರಮಾಶ್ರಯೇ || ೧೫ ||

ದೇವತಾರಾಧಿತಂ ಸಮ್ಯಕ್ ಸ್ಮರಂತಂ ಲೋಕಪಾಲನಂ |
ರಮಾವಚನಸಂತುಷ್ಟಂ ದಯಾಸಾಗರಮಾಶ್ರಯೇ || ೧೬ ||

ಯತಿರೂಪಧರಂ ಪಶ್ಚಾತ್ ಚಿಂತಯಂತಂ ಕಲೌ ತದಾ |
ಸಂಚಾರದಕ್ಷಂ ಸರ್ವಜ್ಞಂ ದಯಾಸಾಗರಮಾಶ್ರಯೇ || ೧೭ ||

ಆಹೂಯ ಶ್ರೀನಿವಾಸಾರ್ಯಂ ಕೃತ್ವಾ ಸನ್ಯಾಸಿನಂ ಗುರುಂ |
ಶಂಖಚಕ್ರಾದಿದಾತಾರಂ ದಯಾಸಾಗರಮಾಶ್ರಯೇ || ೧೮ ||

ಯತಿವರ್ಯಂ ತು ತಂ ಕೃತ್ವಾ ಲೋಕರಕ್ಷಣಕಾರಣಾತ್ |
ರಮಾಲೋಲಂ ದತ್ತವಂತಂ ದಯಾಸಾಗರಮಾಶ್ರಯೇ || ೧೯ ||

ಆದಿವಣ್ಯರಕೋಪಾಖ್ಯಯತೀಂದ್ರೇಣಾರ್ಚಿತಂ ಮುದಾ |
ಮಾಲೋಲಂ ಕ್ಷೇಮದಾತಾರಂ ದಯಾಸಾಗರಮಾಶ್ರಯೇ || ೨೦ ||

ಮುಮುಕ್ಷುಭಿಸ್ತು ಜಿಜ್ಞಾಸ್ಯಂ ಮಾಲೋಲಂ ಸರ್ವಕಾರಣಂ |
ಶಾಸ್ತ್ರೈರೇವ ಹಿ ಸಂವೇದ್ಯಂ ದಯಾಸಾಗರಮಾಶ್ರಯೇ || ೨೧ ||

ಜ್ಞಾನಾನಂದಮಯಂ ಬೋಧ್ಯಂ ರಮಯಾಽಽಪದ್ಧನಂ ಹರಿಂ |
ಹಿರಣ್ಯನಿಧಿಮಾಶ್ಚರ್ಯಂ ದಯಾಸಾಗರಮಾಶ್ರಯೇ || ೨೨ ||

ಸಚ್ಚಬ್ದವಾಚ್ಯಂ ಮಾಸಿಂಹಂ ಸಂಕಲ್ಪಾಶ್ರಯಮಾದಿತಃ |
ಉಪಾಸ್ಯಂ ಸರ್ವಕಾಮೇನ ದಯಾಸಾಗರಮಾಶ್ರಯೇ || ೨೩ ||

ಅನಂತಾನಂದಮಾಹಾತ್ಮ್ಯಂ ಸರ್ವಾನಂದಕರಂ ಶುಭಂ |
ವಾಚಾಮಗೋಚರಂ ಪ್ರಾಪ್ಯಂ ದಯಾಸಾಗರಮಾಶ್ರಯೇ || ೨೪ ||

ರವಿಮಂಡಲಮಧ್ಯಸ್ಥಂ ಸ್ವರ್ಣಕೇಶಂ ರಮಾಹರಿಂ |
ಪದ್ಮನೇತ್ರಂ ಸ್ವರ್ಣನಖಂ ದಯಾಸಾಗರಮಾಶ್ರಯೇ || ೨೫ ||

ಆಸಮಂತಾತ್ ಕಾಶಮಾನಂ ಸರ್ವಕಾರಣಕಾರಣಂ |
ಭುಕ್ತಿಮುಕ್ತಿಪ್ರದಾತಾರಂ ದಯಾಸಾಗರಮಾಶ್ರಯೇ || ೨೬ ||

ಸರ್ವಪ್ರಾಣನಕರ್ತಾರಂ ಪರಮಾತ್ಮಾನಮೀಶ್ವರಂ |
ರಮಾಸಿಂಹಂ ನತಾರ್ತಿಘ್ನಂ ದಯಾಸಾಗರಮಾಶ್ರಯೇ || ೨೭ ||

ಸ್ವದೀಪ್ತ್ಯಾ ಸೂರ್ಯನಕ್ಷತ್ರೇ ಭಾಸಯಂತಂ ಸದೋಜ್ಜ್ವಲಂ |
ವಿಶುದ್ಧಚಿತ್ತಸಂವೇದ್ಯಂ ದಯಾಸಾಗರಮಾಶ್ರಯೇ || ೨೮ ||

ಇಂದ್ರಪ್ರಾಣತನುಂ ಪ್ರಾಜ್ಞಂ ಸರ್ವಾಧಾರಂ ಜಗತ್ಪತಿಂ |
ಮಾಹರಿಂ ಪ್ರಣತೈಃ ಪ್ರಾಪ್ಯಂ ದಯಾಸಾಗರಮಾಶ್ರಯೇ || ೨೯ ||

ಸರ್ವಾತ್ಮಕಂ ಸದಾ ವಂದ್ಯಂ ಸರ್ವಶಾಸ್ತ್ರರಸಾಯನಂ |
ರಮಾಲೋಲಂ ಶಾಂತಿಕರಂ ದಯಾಸಾಗರಮಾಶ್ರಯೇ || ೩೦ ||

ಚರಾಚರಂ ನಾಶಯಂತಂ ಮೃತ್ಯೋರಪಿ ವಿನಾಶಕಂ |

ಮೃತ್ಯುಮೃತ್ಯುಂ ಶುಭಾರಾಧ್ಯಂ ದಯಾಸಾಗರಮಾಶ್ರಯೇ || ೩೧ ||

ಅಕ್ಷಾಧಾರತಯೋಪಾಸ್ಯಂ ಸುಖರೂಪಮನಾಮಯಂ |

ರಮಾನೃಸಿಂಹಮದ್ರೀಶಂ ದಯಾಸಾಗರಮಾಶ್ರಯೇ || ೩೨ ||

ಸರ್ವಾಂತರ್ಯಾಮಿಣಂ ಸಿಂಹಂ ಸರ್ವಲೋಕನಿವಾಸಿನಂ |

ರಕ್ಷಾಪೇಕ್ಷಾಂ ಕಾಚ್ಛುಮಾಣಂ ದಯಾಸಾಗರಮಾಶ್ರಯೇ || ೩೩ ||

ಅದೃಶ್ಯಂ ಸರ್ವಭೂತಾನಾಂ ದೃಶ್ಯಂ ಮಾಲೋಲಸನ್ನಿಧೌ |

ಮಾಲೋಲಕಲ್ಪಕಂ ದೀಪ್ತಂ ದಯಾಸಾಗರಮಾಶ್ರಯೇ || ೩೪ ||

ವೈಶ್ವಾನರಾತ್ಮಶಬ್ದೋಕ್ತಂ ಮೂರ್ಧ್ನಾವಿಷ್ಟತ್ರಿವಿಷ್ಟಪಂ |

ಲಕ್ಷ್ಮೀಹರಿಂ ತ್ವರ್ಕನೇತ್ರಂ ದಯಾಸಾಗರಮಾಶ್ರಯೇ || ೩೫ ||

ಆಕಾಶಭೂಮ್ಯಾದ್ಯಾಧಾರಂ ಮುಕ್ತಪ್ರಾಪ್ಯಂ ರಮಾಹರಿಂ |

ವಿದ್ಯೋತಮಾನಂ ಸರ್ವಜ್ಞಂ ದಯಾಸಾಗರಮಾಶ್ರಯೇ || ೩೬ ||

ಭೂಮಾನಂ ಸರ್ವಭೂಯಾಂಸಂ ರಮಾಶ್ಲಿಷ್ಟತನುಂ ಹರಿಂ |

ಸರ್ವಕಾಮದುಘಂ ಶ್ರೇಷ್ಠಂ ದಯಾಸಾಗರಮಾಶ್ರಯೇ || ೩೭ ||

ಅಕ್ಷರಂ ಸರ್ವದಾಽಭಿನ್ನಂ ಶ್ರಿಯಾ ಜುಷ್ಟಂ ನತೇಷ್ಟದಂ |

ಪ್ರಕೃತೇರ್ಧಾರಕಂ ನಿತ್ಯಂ ದಯಾಸಾಗರಮಾಶ್ರಯೇ || ೩೮ ||

ಉಪಾಸನೇ ಕರ್ಮಭೂತಂ ಪ್ರಪತ್ತೌ ಚ ರಮಾಪತಿಂ |

ಚತುರ್ಮುಖಸ್ಯ ಜನಕಂ ದಯಾಸಾಗರಮಾಶ್ರಯೇ || ೩೯ ||

ದಹರಾಕಾಶನಾಮಾನಂ ಗುಣಾಷ್ಟಕವಿಭೂಷಿತಂ |

ಮಾಲೋಲಂ ಹೃದಯಾಂತಃಸ್ಥಂ ದಯಾಸಾಗರಮಾಶ್ರಯೇ || ೪೦ ||

ಅಂಗುಷ್ಠಪ್ರಮಿತಂ ಹೃದ್ಯಂ ದಿವ್ಯಮಂಗಲವಿಗ್ರಹಂ |

ಮಾಲೋಲಂ ಮನುಜೈರ್ಧ್ಯೇಯಂ ದಯಾಸಾಗರಮಾಶ್ರಯೇ || ೪೧ ||

ದೇವೈರ್ವಸ್ವಾದಿಭಿಃ ಸೇವ್ಯಮಾದಿತ್ಯಾಕೃತಿದೇಹಿನಂ |
ವಸ್ವಾದಿಪದದಾತಾರಂ ದಯಾಸಾಗರಮಾಶ್ರಯೇ || ೪೨ ||

ಭಕ್ತಿಯೋಗವಿಹೀನಾನಾಂ ಶರಣಾಗತಿಕಾಙ್ಕ್ಷಿಣಾಂ |
ಮಾಲೋಲಂ ಮುಕ್ತಿದಂ ಪ್ರೀತಂ ದಯಾಸಾಗರಮಾಶ್ರಯೇ || ೪೩ ||

ಲೀಲಾಯೈ ಹಿ ಜಗತ್ ಸರ್ವಂ ಸೃಷ್ಟಾರಂ ತು ರಮಾಪತಿಂ |
ದೇಹಿನಾಮನ್ನದಾತಾರಂ ದಯಾಸಾಗರಮಾಶ್ರಯೇ || ೪೪ ||

ನತಾಬ್ರಾಹ್ಮಣಚಂಡಾಲರಕ್ಷಣೇ ಬದ್ಧಕಂಕಣಂ |
ರಮಾನರಹರಿಂ ಸೇವ್ಯಂ ದಯಾಸಾಗರಮಾಶ್ರಯೇ || ೪೫ ||

ಸರ್ವಯಜ್ಞಸಮಾರಾಧ್ಯಂ ಸರ್ವಯಜ್ಞಹವಿಭರ್ಷಜಂ |
ಸರ್ವಸ್ಯ ಫಲದಾತಾರಂ ದಯಾಸಾಗರಮಾಶ್ರಯೇ || ೪೬ ||

ಅನ್ನದಂ ವಸುದಂ ಭದ್ರಂ ಪುತ್ರದಂ ಚಾರ್ಥಿನಾಂ ಸತಾಂ |
ಮಾಲೋಲಂ ಪದ್ಮಪತ್ರಾಕ್ಷಂ ದಯಾಸಾಗರಮಾಶ್ರಯೇ || ೪೭ ||

ಗದ್ಯಶ್ರವಣಸಂತುಷ್ಟಂ ಪಂಚಸ್ತವಕೃತಾದರಂ |
ರಮಾಸಲ್ಲಾಪಸಮೋದಂ ದಯಾಸಾಗರಮಾಶ್ರಯೇ || ೪೮ ||

ನತಾಪದಪಹರ್ತಾರಂ ಸರ್ವಾನಂದಪ್ರದಂ ಸತಾಂ |
ರಮಯಾ ಚೋದಿತಂ ಸಮ್ಯಕ್ ದಯಾಸಾಗರಮಾಶ್ರಯೇ || ೪೯ ||

ವಿವಾಹೇ ಶ್ರೀನಿವಾಸಸ್ಯ ಭೋಕ್ತಾರಂ ಮಂದಿರೇ ಶುಭೇ |
ರಾಮಚಂದ್ರಾರ್ಚಿತಪದಂ ದಯಾಸಾಗರಮಾಶ್ರಯೇ || ೫೦ ||

ಗರುಡಾದ್ರಿಗುಹಾವಾಸಂ ವೇದಾಂತದ್ವಯಮಂದಿರಂ |
ಸರ್ವಕರ್ಮಸಮಾರಾಧ್ಯಂ ದಯಾಸಾಗರಮಾಶ್ರಯೇ || ೫೧ ||

ಪಕ್ಷೀಂದ್ರಕರವಿನ್ಯಸ್ತಪಾದದ್ವಂದ್ವಂ ರಮಾಹರಿಂ |
ಅರ್ಚಾಯಾಮತ್ರ ಸಂಸೇವ್ಯ ದಯಾಸಾಗರಮಾಶ್ರಯೇ || ೫೨ ||

ಆದಿವಣ್ಯರಕೋಪಾಖ್ಯಯತಿವಯೇಣ ಪೂಜಿತಂ |
ಗಜಾಶ್ವರಥಸಂಪನ್ನಂ ದಯಾಸಾಗರಮಾಶ್ರಯೇ || ೫೩ ||

ಪತ್ತನಗ್ರಾಮನಗರಸಂಚಾರೋತ್ಸುಕಮಾದರಾತ್ |
ಮಾಲೋಲಂ ವಸುದಾತಾರಂ ದಯಾಸಾಗರಮಾಶ್ರಯೇ || ೫೪ ||

ವಾಂಛಿತಾರ್ಥಪ್ರದಾತಾರಂ ವರದಾಭಯಶೋಭಿತಂ |
ಐಶ್ವರ್ಯಾದಿ ದದಚ್ಛ್ರೇಷಂ ದಯಾಸಾಗರಮಾಶ್ರಯೇ || ೫೫ ||

ನಾರಾಯಣಯತೀಂದ್ರೇಣ ಪೂಜಿತಂ ಪರಯಾ ಮುದಾ |
ಸಂಚಾರೇ ಫಲದಾತಾರಂ ದಯಾಸಾಗರಮಾಶ್ರಯೇ || ೫೬ ||

ಪರಾಂಕುಶಯತೀಂದ್ರೇಣ ವಿಚರಂತಂ ಮಹೀತಲೇ |
ಸದ್ಭಿಸ್ಸಂಪೂಜಿತಂ ಸಮ್ಯಕ್ ದಯಾಸಾಗರಮಾಶ್ರಯೇ || ೫೭ ||

ಶ್ರೀನಿವಾಸಮುನಿಂ ಪಶ್ಚಾದಭಿಷಿಚ್ಯ ಮಠೇ ಶುಭೇ |
ನಂದಂತಂ ರಮಯಾ ಸಾರ್ಧಂ ದಯಾಸಾಗರಮಾಶ್ರಯೇ || ೫೮ ||

ಪಂಚಮೇ ರತ್ನಪೀಠೇ ತು ಸ್ಥಾಪಿತೇನ ಶತಾರಿಣಾ |
ಸಂಚರಂತಂ ಯತೀಂದ್ರೇಣ ದಯಾಸಾಗರಮಾಶ್ರಯೇ || ೫೯ ||

ಪರಾಂಕುಶೇನ ಮುನಿನಾ ಗುಹಾವಾಸಾಭಿಲಾಷಿಣಾ |
ಆರಾಧಿತಂ ರಮಾಲೋಲಂ ದಯಾಸಾಗರಮಾಶ್ರಯೇ || ೬೦ ||

ಸಪ್ತಮೇ ಶರಕೋಪೇನ ಸರ್ವತತ್ತ್ವಾರ್ಥವೇದಿನಾ |
ಪೂಜಿತಂ ಗರುಡಾದ್ರೀಶಂ ದಯಾಸಾಗರಮಾಶ್ರಯೇ || ೬೧ ||

ಪರಾಂಕುಶಯತೀಂದ್ರಂ ತಂ ತ್ವಭಿಷಿಚ್ಯಾಸನೇ ಶುಭೇ |
ಲಕ್ಷ್ಮೀನರಹರಿಂ ಪ್ರೀತಂ ದಯಾಸಾಗರಮಾಶ್ರಯೇ || ೬೨ ||

ನಾರಾಯಣಯತೀಂದ್ರಂ ತಂ ನವಮಾಸ್ಥಾನಮಂಡನಂ |
ಕೃತ್ವಾಽಽನಂದೇನ ಪೂರ್ಣಾಕ್ಷಂ ದಯಾಸಾಗರಮಾಶ್ರಯೇ || ೬೩ ||

ದಶಮೇ ಶತಕೋಪಾಖ್ಯಯತೀಂದ್ರಮಭಿಷಿಚ್ಯ ಚ |
ಪೀಠೇ ನರಹರಿಂ ತುಷ್ಟಂ ದಯಾಸಾಗರಮಾಶ್ರಯೇ || ೬೪ ||

ಏಕಾದಶಾಸ್ಥಾನವರ್ಯೇ ಶ್ರೀನಿವಾಸಮುನಿಂ ತದಾ |
ಅಭಿಷಿಚ್ಯ ಚ ಸಂತುಷ್ಟಂ ದಯಾಸಾಗರಮಾಶ್ರಯೇ || ೬೫ ||

ದ್ವಾದಶಾಸ್ಥಾನಪೀಠೇ ತು ನಾರಾಯಣಯತಿಂ ಪುನಃ |
ಅಭಿಷಿಚ್ಯಾತ್ಮಸಂತುಷ್ಟಂ ದಯಾಸಾಗರಮಾಶ್ರಯೇ || ೬೬ ||

ತ್ರಯೋದಶೇ ಮಠಾಸ್ಥಾನೇ ವೀರರಘ್ವೀಡ್ಯತಿಂ ತದಾ |
ಸಂಸ್ಥಾಪ್ಯ ಮುದಮಾಪನ್ನಂ ದಯಾಸಾಗರಮಾಶ್ರಯೇ || ೬೭ ||

ಚತುರ್ಥಶಾಸ್ಥಾನಪೀಠೇ ನಾರಾಯಣಮುನಿಂ ಸ್ಥಿತಂ |
ಸಂವೀಕ್ಷ್ಯ ತುಷ್ಟಂ ಮಾಲೋಲಂ ದಯಾಸಾಗರಮಾಶ್ರಯೇ || ೬೮ ||

ಕಲ್ಯಾಣವೀರರಘ್ವೀಶಮಭಿಷಿಚ್ಯ ವರಾಸನೇ |
ಉಜ್ಜೀವಯಂತಂ ಸರ್ವಾಂಸ್ತಾನ್ ದಯಾಸಾಗರಮಾಶ್ರಯೇ || ೬೯ ||

ಷೋಡಶಾಸ್ಥಾನಸಂಯುಕ್ತಂ ಶತಕೋಪಮುನಿಂ ಪುನಃ |
ಸಂವೀಕ್ಷ್ಯ ತುಷ್ಟಹೃದಯಂ ದಯಾಸಾಗರಮಾಶ್ರಯೇ || ೭೦ ||

ವೀರರಾಘವವೇದಾಂತಯತಿವರ್ಯೇಣ ಪೂಜಿತಂ |
ಮಾಲೋಲಂ ಮಲ್ಲಿಕಾಮಾಲಂ ದಯಾಸಾಗರಮಾಶ್ರಯೇ || ೭೧ ||

ನಾರಾಯಣಯತೀಂದ್ರೇಣ ಪೂಜಿತಂ ಪುರುಷೋತ್ತಮಂ |
ರಮಾಹರಿಂ ತ್ರಯೀದೀಪಂ ದಯಾಸಾಗರಮಾಶ್ರಯೇ || ೭೨ ||

ಶ್ರೀನಿವಾಸಯತೀಂದ್ರೇಣ ಪೂಜಿತಂ ಕಮಲಾಹರಿಂ |
ನತಾಭೀಷ್ಟಪ್ರದಾತಾರಂ ದಯಾಸಾಗರಮಾಶ್ರಯೇ || ೭೩ ||

ವೀರರಘ್ವೀಡ್ಯತೀಂದ್ರೇಣ ಸಂಚರಂತಂ ಪುರಾತ್ ಪುರಂ |
ಶಿಷ್ಯಾನಾಪ್ತಾಂಶ್ಚ ರಕ್ಷಂತಂ ದಯಾಸಾಗರಮಾಶ್ರಯೇ || ೭೪ ||

ಏಕವಿಂಶೇಽಭಿಷಿಚ್ಯಾಶು ಪರಾಂಕುಶಯತಿಂ ತದಾ |

ಜೋದಯಂತಂ ರಕ್ಷಣಾಯ ದಯಾಸಾಗರಮಾಶ್ರಯೇ || ೭೫ ||

ನಾರಾಯಣಯತೀಂದ್ರೇಣ ಲೋಕವಿಖ್ಯಾತಕೀರ್ತಿನಾ |

ಆರಾಧಿತಂ ರಮಾಲೋಲಂ ದಯಾಸಾಗರಮಾಶ್ರಯೇ || ೭೬ ||

ತ್ರಯೋವಿಂಶಾಸ್ಥಾನವಂತಂ ವೀರರಘ್ವೀಣ್ಮುನಿಂ ಶುಚಿಂ |

ವಿಚರಂತಂ ಪುರಸ್ಕೃತ್ಯ ದಯಾಸಾಗರಮಾಶ್ರಯೇ || ೭೭ ||

ಪರಾಂಕುಶಯದೂತ್ತಂಸಾವರಜೇನಾರ್ಚಿತಂ ಮಠೇ |

ರಮಾಹರಿಂ ತ್ರಿನೇತ್ರಂ ಚ ದಯಾಸಾಗರಮಾಶ್ರಯೇ || ೭೮ ||

ಪಂಚವಿಂಶೇ ಮಠಾಸ್ಥಾನೇ ಶ್ರೀನಿವಾಸಮುನಿಂ ಶುಭೇ |

ಸ್ಥಾಪಿತಂ ವೀಕ್ಷ್ಯ ನಂದಂತಂ ದಯಾಸಾಗರಮಾಶ್ರಯೇ || ೭೯ ||

ರಂಗನಾಥಯತೀಂದ್ರೇಣ ಸ್ವರ್ಣಪುಷ್ಪೈಃ ಸಮರ್ಚಿತಂ |

ಸರ್ವಕಾಮಪ್ರದಾತಾರಂ ದಯಾಸಾಗರಮಾಶ್ರಯೇ || ೮೦ ||

ವೀರರಾಘವವೇದಾಂತಯತಿವರ್ಯಸುಸತ್ಕೃತಂ |

ಮನಃಪಂಕಜಮಂತ್ರಸ್ಥಂ ದಯಾಸಾಗರಮಾಶ್ರಯೇ || ೮೧ ||

ರಂಗನಾಥಶತಾರ್ಯಾಖ್ಯಯತಿವರ್ಯಮನೋಗತಂ |

ಅಂತಿಮಸ್ಮೃತಿದಾತಾರಂ ದಯಾಸಾಗರಮಾಶ್ರಯೇ || ೮೨ ||

ಪರಾಂಕುಶರಘೂತ್ತಂಸಾವರಜೇನ ಯತೀಂದುನಾ |

ಸ್ವರ್ಚಿತಂ ತು ರಮಾಲೋಲಂ ದಯಾಸಾಗರಮಾಶ್ರಯೇ || ೮೩ ||

ಶ್ರೀನಿವಾಸಾಖ್ಯವೇದಾಂತಯತಿವರ್ಯಮನೋಗತಂ |

ರತ್ನಡೋಲಾಲಸನ್ಮೂರ್ತಿಂ ದಯಾಸಾಗರಮಾಶ್ರಯೇ || ೮೪ ||

ಶ್ರೀನಾರಾಯಣವೇದಾಂತಯತಿಮಾನಸಪಂಕಜೇ |

ವಿಹರಂತಂ ರಮಾಕಾಂತಂ ದಯಾಸಾಗರಮಾಶ್ರಯೇ || ೮೫ ||

ವೀರರಘ್ನೀಡ್ಯತೀಶಾನಚಿತ್ತಪಂಕಜಭಾಸ್ಕರಂ |
ಮಾಲೋಲಂ ಸುಜನಾರಾಧ್ಯಂ ದಯಾಸಾಗರಮಾಶ್ರಯೇ || ೮೬ ||

ಶರಕೋಪಮುನಿಶ್ರೇಷ್ಠಚಿತ್ತತೀರ್ಥಾಭಿಷೇಚಿತಂ |
ಸ್ಮರತಾಂ ಸರ್ವದಾತಾರಂ ದಯಾಸಾಗರಮಾಶ್ರಯೇ || ೮೭ ||

ಶತಾರಿರಾಮಾವರಜಚಿತ್ತದೇಶಪದಾಂಬುಜಂ |
ಸುಲಭಂ ಸರ್ವಭೂತಾನಾಂ ದಯಾಸಾಗರಮಾಶ್ರಯೇ || ೮೮ ||

ರಂಗನಾಥಯತಿಶ್ರೇಷ್ಠಚಿತ್ತಾಗಾರಸುಖೋಷಿತಂ |
ಸರ್ವದಾ ಸರ್ವದಾತಾರಂ ದಯಾಸಾಗರಮಾಶ್ರಯೇ || ೮೯ ||

ಷಟ್ತ್ರಿಂಶಪೀಠಮಾರೂಢಂ ಶ್ರೀನಿವಾಸಯತಿಂ ಜವಾತ್ |
ದೃಷ್ಟ್ವಾ ಸಂತುಷ್ಟಹೃದಯಂ ದಯಾಸಾಗರಮಾಶ್ರಯೇ || ೯೦ ||

ವೀರರಘ್ನೀಟ್ಶತಾರಾತಿಯತಿವರ್ಯಾರ್ಚಿತಂ ತದಾ |
ಸುಪ್ರೀತಂ ತು ರಮಾಲೋಲಂ ದಯಾಸಾಗರಮಾಶ್ರಯೇ || ೯೧ ||

ಶ್ರೀನಿವಾಸಶತಾರಾತಿಮನೋನಯನವರ್ಧನಂ |
ದುರಾಪಂ ನಮತಾಂ ಪ್ರಾಪ್ಯಂ ದಯಾಸಾಗರಮಾಶ್ರಯೇ || ೯೨ ||

ಪರಾಂಕುಶೇನ ಯತಿನಾ ಪೂಜಿತಂ ಚಂಪಕಾದಿಭಿಃ |
ಸಂತುಷ್ಟಂ ರಮಯಾ ಸಾರ್ಧಂ ದಯಾಸಾಗರಮಾಶ್ರಯೇ || ೯೩ ||

ರಂಗನಾಥಶತಾರಾತಿಯತಿವರ್ಯಮನೋರಥೇ |
ಸ್ಥಿತಂ ಮಾಲೋಲಸಿಂಹಂ ತಂ ದಯಾಸಾಗರಮಾಶ್ರಯೇ || ೯೪ ||

ಲಕ್ಷ್ಮೀನೃಸಿಂಹಶರಜಿದ್ಯತಿರಾಜಸಮರ್ಚಿತಂ |
ಸುಶೀಲಾಚಾರಸಂತುಷ್ಟಂ ದಯಾಸಾಗರಮಾಶ್ರಯೇ || ೯೫ ||

ಶ್ರೀರಂಗಶರಕೋಪಶ್ರೀಯತಿವರ್ಯಮನೋಹರಂ |
ಭಾಷ್ಯಶ್ರವಣಸಂತುಷ್ಟಂ ದಯಾಸಾಗರಮಾಶ್ರಯೇ || ೯೬ ||

ವೀರರಘ್ನೀಚ್ಛಶರಾರಾತಿಯತೀಂದ್ರೇ ನ್ಯಸ್ತಸಂಪದಂ |
ಪರಿತುಷ್ಟರಮಾಶ್ಲಿಷ್ಟಂ ದಯಾಸಾಗರಮಾಶ್ರಯೇ || ೯೭ ||

ವೇದಾಂತದೇಶಿಕಾಖ್ಯೇನ ಯತಿನಾ ಸಂಸ್ತುತಂ ಸದಾ |
ಆರಾಧ್ಯಮಾನಂ ಮಾಲೋಲಂ ದಯಾಸಾಗರಮಾಶ್ರಯೇ || ೯೮ ||

ಅಹೋಬಿಲಂ ಸಮಾಸಾದ್ಯ ಪ್ರತಿಷ್ಠಾಮಂಗಲೋತ್ಸವಂ |
ಸಮಾಪ್ಯ ಲಕ್ಷ್ಮಾಪ್ಯ ಸಂದೀಪ್ತಂ ದಯಾಸಾಗರಮಾಶ್ರಯೇ || ೯೯ ||

ಗಾರುಡಾದ್ರೇಃ ಶೇಷಶೈಲಂ ತ್ವರಯಾಗತ್ಯ ಸಾನುಗೈಃ |
ಕ್ರೀಡಂತಂ ರಮಯಾ ಸಾರ್ಧಂ ದಯಾಸಾಗರಮಾಶ್ರಯೇ || ೧೦೦ ||

ಕಲ್ಯಾಣಶ್ರೀನಿವಾಸಾರ್ಯಾರಾಘವಸ್ಯ ಗೃಹಂ ಯಯೌ |
ಸ್ವಯಮೇವ ರಮಾಕಾಂತಃ ದಯಾಸಾಗರಮಾಶ್ರಯೇ || ೧೦೧ ||

ಅನಂತಶಯನಾರ್ಯೇಣ ವಿದ್ವದ್ಭಿಶ್ಚ ಸಮಾಗತಃ |
ಪುಲಕಾಂಕಿತಸರ್ವಾಂಕಃ ಕಲ್ಯಾಣಾರ್ಯಃ ಸಮರ್ಚಯತ್ || ೧೦೨ ||

ಪ್ರಾತರ್ಮಾಲೋಲಮಾರಾಧ್ಯ ಮಧ್ಯಾಹ್ನಾರಾಧನೇಽಪಿ ಚ |
ತದೀಯಾರಾಧನಂ ಕೃತ್ವಾ ಸರ್ವಾನ್ ಸಮಭಿಪೂಜಯತ್ || ೧೦೩ ||

ಸರ್ವೇ ಸಂತುಷ್ಟಹೃದಯಾಃ ಸ್ತಂಭಡಿಂಭಾಗಮೇನ ಚ |
ಮಂತ್ರಾಕ್ಷತಾಂಶ್ಚ ಸಂಪ್ರಾಪ್ಯ ಯಯುಃ ಸ್ವಂ ಸ್ವಂ ಗೃಹಂ ಶುಭಾಃ || ೧೦೪ ||

|| ೧೩ ಶ್ರೀದಯಾಸಾಗರಶತಕಂ ಸಂಪೂರ್ಣಂ ||